
सं0 08 / आरोप - 01 - 122 / 2014, सा०प्र० - 7077 

सामान्य प्रशासन विभाग 


संकल्प 

18 मई 2016 
श्री रामेश्वर रविदास , बि०प्र०से०, कोटि क्रमांक - 1867 / 99 , 965 / 04, तत्कालीन प्रखंड विकास पदाधिकारी, 
चैनपुर, कैमूर, भभुआ के विरूद्ध जिला पदाधिकारी, कैमूर, भभुआ के द्वारा सरकार की सुनिश्चित रोजगार योजना एवं 
अन्य योजनाओं मे सरकारी राशि का दुर्विनियोग / वित्तीय अनियमितता / गलत मास्टर रौल संधारित करने के आरोप पर 
सरकारी राशि का दुर्विनियोग / वित्तीय नियमों की अवहेलना / कार्यो में लापरवाही बरते जाने जैसे गंभीर प्रतिवेदित 
आरोपों के लिए विभागीय आदेश संख्या - 10495, दिनांक 18.12.1997 के द्वारा निलंबित करते हुए संकल्प ज्ञापांक - 3994 , 
दिनांक 15.04.1998 द्वारा विभागीय कार्यवाही संचालित की गई । निलंबन अवधि दो वर्षों से अधिक होने के फलस्वरूप 
विभागीय आदेश सं० - 833 , दिनांक 08.02.2003 द्वारा निलंबन मुक्त किया गया । 

2. विभागीय जाँच आयुक्त - सह - संचालन पदाधिकारी, बिहार, पटना के पत्रांक - 309, दिनांक 15.06. 2004 द्वारा 
जाँच प्रतिवेदन प्राप्त हुआ । संचालन पदाधिकारी ने अपने जाँच प्रतिवेदन में श्री रविदास के विरूद्ध कुल 56 आरोपों 
( मुख्य, पूरक, अनुपूरक ) में 15 आरोपों को प्रमाणित, 15 आरोपों को अंशतः प्रमाणित शेष 26 आरोपों को अप्रमाणित होने 
का मंतव्य दिया । 

3. प्राप्त जाँच प्रतिवेदन के आधार पर श्री रविदास से अभ्यावेदन की माँग विभागीय पत्रांक - 6239 दिनांक 13. 
07.2005 द्वारा की गयी । श्री रविदास द्वारा समर्पित अभ्यावदेन के समीक्षोपरांत उस से असहमत होते हुए पुनः विभागीय 
पत्रांक - 7268 , दिनांक 16.07. 2007 द्वारा श्री रविदास से द्वितीय कारण पृच्छा की गयी । प्राप्त द्वितीय कारण पृच्छा के 
समीक्षोपरांत उसे स्वीकार योग्य नहीं पाते हुए विनिश्चित दंड प्रस्ताव पर बिहार लोक सेवा आयोग, पटना से परामर्श 
प्राप्त की गयी । बिहार लोक सेवा आयोग , पटना द्वारा विभागीय दंड प्रस्ताव से सहमति व्यक्त की गयी । तत्पश्चात् 
मंत्रीपरिषद् की स्वीकृति के उपरांत श्री रामेश्वर रविदास को विभागीय संकल्प ज्ञापांक - 12155 , दिनांक 18.11. 2008 द्वारा 
" सेवा से बर्खास्त " का दंड संसूचित किया गया एवं विभागीय संकल्प ज्ञापांक - 7235 , दिनांक 30.05. 2014 द्वारा उनके 
पुनर्विलोकन अर्जी को सम्यक विचारोपरांत अस्वीकृत किया गया । 

4. उक्त दंडादेश के विरूद्ध श्री रविदास द्वारा माननीय उच्च न्यायालय , पटना में सी०डब्ल्यूजे०सी० 
सं० - 14323 / 14 दायर किया गया । माननीय न्यायालय द्वारा अपने पारित आदेश दिनांक 04.03.2016 में रिट याचिका 
को स्वीकृत करते हुए निम्न आदेश पारित किया गया । पारित आदेश का Operative अंश निम्नवत् है : 


बिहार गजट ( असाधारण ) , 28 जून 2016 
___ " In the result , the writ petition succeeds. The impugned order of punishment based 
on 2nd show cause notice dated 16 -07 - 2007 (Annexure 9 ) is set aside. The matter is 
remitted to the disciplinary authority to proceed afresh from the stage of issuance of second 
show cause and dispose of the same preferably within a period of four months from the date 
of receipt of this order." 

5. माननीय न्यायालय द्वारा पारित आदेश दिनांक 04.03. 2016 के आलोक में निम्न निर्णय लिया जाता है : 

(i) श्री रामेश्वर रविदास को विभागीय संकल्प ज्ञापांक - 12155 , दिनांक 18.11. 2008 एवं उसके द्वारा दी गयी 
शास्ति तथा द्वितीय कारण पृच्छा सूचना पत्रांक - 7268, दिनांक 16.07. 2007 को वापस लिया जाता है । 

( ii ) श्री रामेश्वर रविदास को बिहार सरकारी सेवक (वर्गीकरण, नियंत्रण एवं अपील ) नियमावली - 2005 के 
नियम - 9 (5) के तहत बर्खास्तगी की तिथि दिनांक 18. 11.2008 के प्रभाव से निलंबित किया जाता है । 

( iii) श्री रामेश्वर रविदास, प्रमंडलीय आयुक्त, पटना प्रमंडल , पटना के कार्यालय में योगदान देगे एवं निलंबन 
अवधि में उनका मुख्यालय पटना प्रमंडल का कार्यालय होगा । विभागीय कार्यवाही के प्रक्रिया को ससमय समाप्त करने 
के लिए श्री रविदास निर्धारित मुख्यालय में नियमित रूप से अपनी उपस्थिति सुनिश्चित करेगें । 

(iv) श्री रामेश्वर रविदास को निलंबन अवधि में योगदान की तिथि से जीवन यापन भत्ता नियमानुसार देय 
होगा । 

6. माननीय न्यायालय द्वारा पारित न्यायादेश के आलोक में श्री रविदास के विरूद्ध संकल्प ज्ञापांक - 3994, 
दिनांक 15.04.1998 द्वारा संचालित विभागीय कार्यवाही में संचालन पदाधिकारी के पत्रांक - 309, दिनांक 15.06.2004 द्वारा 
प्राप्त जाँच प्रतिवेदन के आधार पर नये सिरे से लिखित अभिकथन की माँग अलग से की जा रही है । 
आदेश : - आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय 
तथा इसकी प्रति सभी संबंधितों को भेज दी जाय । 

बिहार राज्यपाल के आदेश से , 

__ केशव कुमार सिंह , 
सरकार के संयुक्त सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

